

EMI Available

CLASSIC

EMI Available

COMPUTERS and XEROX SHOP

1B-Chowk, Main Road Utnoor-9652790005

Laptop , Computers , Printers, CC Cameras
all Accessories

ప్రభాత సమాచారం

తెలంగాణ తెలుగు దినపత్రిక

Prop: Syed Inkefah Ali

BAJAJ FINSERV

Call : 9490916775, 9652790005

CLASSIC COMPUTERS & XEROX ELECTRONICS

సంపుటి : 13 సంచిక : 330 ఆదిలాబాద్ ఎడిటర్ - సయ్యద్ కలీం ఆదివారం, 1 జూన్ 2025 పేజీలు : 4 వెల : 2/-



దాయాది దేశం పాకిస్తాన్ తో ఇక మాట్లాడుకోవడాలు లేవని ప్రధాని మోదీ తేల్చి చెప్పారు. పాకిస్తాన్ కు ప్రధాని మోదీ మరోసారి వార్నింగ్ ఇచ్చారు. శనివారం (మే 31) మధ్యప్రదేశ్ రాజధాని భోపాల్ లో ప్రధాని మోదీ పర్యటించారు. ఈ సందర్భంగా పలు అభివృద్ధి పనులను ప్రారంభించారు. సంఘ సంస్కర్త దేవి అహల్యాబాయి హోల్కర్ 300వ జయంతిని పురస్కరించుకుని భోపాల్ లో నిర్వహించిన మహిళా సశక్తికరణ్ మహా సమ్మేళన్ లో పాల్గొన్నారు. ఆపరేషన్ సిందూర్ తో హిందూ వైవాహిక సాంప్రదాయానికి చిహ్నమైన సింధూరం నేడు నారీ శక్తి, జాతీయ శౌర్యానికి చిహ్నంగా మారిందన్నారు. భారత్ ఇప్పటివరకూ చేపట్టిన యాంటీ టెర్రరిస్ట్ ఆపరేషన్ లో సిందూర్ భారత్ అతిపెద్దదని అన్నారు. టెర్రస్టులకు భూమిపై నూకలు చెల్లాయని ఆపరేషన్ సిందూర్ సృష్టమైన సందేశాన్ని పంపిందన్నారు. ఇవ పాకిస్తాన్, ఉగ్రవాదులు దాడులు చేస్తే దానికి బలబ్రహ్మతోనే సమాధానం చెబుతామని ప్రధాని అన్నారు. భారత్ తన సార్వభౌమత్వాన్ని దేశ ప్రజలను కాపాడుకోవడంలో అచంచలమైన నిబద్ధతను ఆపరేషన్ సిందూర్ ప్రదర్శించిందని పేర్కొన్నారు. రాణి అహల్యాబాయి చెప్పినట్లుగా.. ఒక నాయకుడు ప్రజల జీవితాల్లో సంస్కరణలను తీసుకురావాలని ఆయన అభిప్రాయం వ్యక్తం చేశారు. అహల్యాబాయి ఎప్పుడూ పేదలకు సహాయం చేసి వారి జీవితంలో పురోగతి సాధించడానికి తీవ్రంగా కృషి చేశారని గుర్తు చేశారు. అహల్యాబాయి హస్తకళ రంగంలో మహిళలకు సాధికారత కల్పించారని, నీటి సంరక్షణ కోసం కృషి చేశారని గుర్తుచేశారు. అహల్యాబాయి అభివృద్ధి పనులకు పునాది చేసిన కాశీలో సేవ చేస్తున్నందుకు చాలా సంతోషంగా ఉందని మోదీ అన్నారు. ఆమె జనగర్ నుంచి ఎన్నో గిరిజన కుటుంబాలను మహాశ్వర్ కు తీసుకువచ్చారు. వారికి మహేశ్వరి చీరలను తయారు చేసే పనిని నేర్పించారని.. ఆ పని ఇప్పటికీ అనేక

మాట్లాడేవ్.. మాట్లాడుకోవడా లేవ్...!

పాకిస్తాన్ కు తుపాకులతోనే సమాధానం చెప్తాం

కుటుంబాలకు ఆదాయంగా ఉందని ప్రధాని మోదీ తెలిపారు. భారత నారీశక్తిని సవాల్ చేసిన ఉగ్రవాదులు మట్టిలో కలిశారు: పహల్గాంలో దాడికి పాల్పడ్డ.. భారత నారీశక్తికి సవాల్ విసిరి.. ఉగ్రవాదులు వారి వివాహాన్ని వారే సామెచ్చుకున్నారని ప్రధాని సరేంద్ర మోదీ అన్నారు. ఉగ్రవాడికి ప్రతీకారంగా.. ‘ఆపరేషన్ సిందూర్’లో పలువురు మహిళా అధికారిణులు పాల్గొని ఉగ్రవాదుల ఆచూకీ గల్లంతు చేశారని కీర్తించారు. రాణి అహల్యాబాయి హోల్కర్ 300వ జయంతి సందర్భంగా భోపాల్ లో నిర్వహించిన ‘మహిళా స్వశక్తికరణ్ మహా సమ్మేళన్’లో పాల్గొన్న ప్రధాని మోదీ ఇందోర్ చేపట్టిన ఈ ఆపరేషన్ భారత చరిత్రలోనే అతిపెద్ద విజయం” అని ప్రధాని వ్యాఖ్యానించారు. భోపాల్ లో నిర్వహించిన ‘మహిళా స్వశక్తికరణ్ మహా సమ్మేళన్’లో పాల్గొన్న ప్రధాని మోదీ ఇందోర్ మెట్రో, దాదీయా, సత్నా విమానాశ్రయాల సూపర్ ప్రియారిటీ కారిడార్లను పర్యవర్తగా ప్రారంభించారు. వివిధ అభివృద్ధి ప్రాజెక్టులకు శంకుస్థాపన చేశారు. రూ.483 కోట్లతో నిర్మించిన కొత్త అటల్ గ్రామ సేవా సదన్ (పంచాయత్ భవన్)లకు ఇవ్వబోయే మొదటివిడత మొత్తాన్ని మోదీ బదిలీ చేశారు. 18వ శతాబ్దానికి చెందిన మాల్యాలోని హోల్కర్ రాజవంశానికి చెందిన రాణి అహల్యాబాయి అసాధారణ పాలన, సామాజిక సంక్షేమంపై నిబద్ధతను కొనియాడారు. రాణి అహల్యాబాయికి అంకితం చేసిన పోస్టల్ స్టాంప్, రూ.300 స్మారక నాణాన్ని ప్రధాని విడుదల చేశారు.



గో-శాలలపై సీఎం రేవంత్ ఫోకస్.. బీజేపీకి చెక్?


హైదరాబాద్ : బ్రిటీష్ ముందు తెలంగాణలో గోవధ పై పెద్ద ఎత్తున గౌడ జరుగుతోంది. గోవుల అక్రమ రవాణా, బలవంతంగా అవులను కబళాలకు తరలిస్తున్నారంటూ గో సంరక్షకా దళాలు రచ్చ చేస్తున్నాయి. బీజేపీ ఎమ్మెల్యే రాజాసింగ్ ఎప్పుటిలానే సీన్ లోని వచ్చారు. ఇలాంటి సమయంలో సీఎం రేవంత్ రెడ్డి గోశాలల అభివృద్ధి, నిర్వహణ, సంరక్షణపై.. కమాండ్ కంట్రోల్ సెంటర్ లో అధికారులతో కీలక సమీక్ష నిర్వహించారు. గోశాలల ఏర్పాటుకు సంబంధించి కమిటీని ఏర్పాటు చేయాలని, నిష్టత గడువులోగా పూర్తిసామ ప్రణాళికతో రావాలని ఆదేశించారు. 50 ఎకరాలకు తగ్గకుండా.. గోవుల సంరక్షణ, నిర్వహణ సులువుగా ఉండేలా.. విశాలంగా గోశాలల ఏర్పాటు ఉండాలన్నారు ముఖ్యమంత్రి. మొదటిదశలో తెలంగాణలోని వెటర్నరీ యూనివర్సిటీ, అగ్రికల్చర్ యూనివర్సిటీ, దేవాలయాలు, కాలేజీలకు చెందిన భూముల్లో గోశాలల నిర్మాణం చేపట్టాలని సూచించారు. కనీసం 50 ఎకరాలకు తగ్గకుండా.. అందుబాటులో ఉన్న స్థలాలను గుర్తించాలని ఆదేశించారు. అధునిక సౌకర్యాలతో.. ఇరుకు స్థలాల్లో, బంధించినట్లుగా కాకుండా.. గోవులు మేత మేసేందుకు, స్వేచ్ఛగా తిరిగేందుకు వీలుగా ఉండేలా చర్యలు తీసుకోవాలన్నారు సీఎం. ఆత్మాధునిక సౌకర్యాలతో గోశాలలు నిర్మాణానికి పూర్తిసామ ప్రణాళికలు, బడ్జెట్ అంచనాలు సిద్ధం చేయాలన్నారు. నిర్వహణ, సంరక్షణలో ధార్మిక సంస్థలను భాగస్వాములను చేసి అంశాన్ని పరిశీలించాలని సూచించారు. నరికొత్త డిజైన్... రంగారెడ్డి జిల్లా మొయినాబాద్ మండలం ఎంతేపల్లిలో ఏర్పాటు చేయనున్న గోశాలకు సంబంధించి పలు డిజైన్లను పరిశీలించారు సీఎం రేవంత్ రెడ్డి. షెడ్ల నిర్మాణం, ఇతర డిజైన్లలో పలు మార్పులు చెప్పారు. నాలుగైదు రోజుల్లోగా తుది మోడల్ ను ఖరారు చేయనుంది సర్కారు.



బీఆర్ఎస్ ఎమ్మెల్యే కవిత కొత్త కార్యాలయంలోకి అడుగుపెట్టింది. బంజారాహిల్స్ లోని తన ఇంటి దగ్గర కొత్త ఆఫీసును మే 31న సాయంత్రం 4గంటలకు ప్రారంభించింది. పూజాకార్యక్రమాలు చేసి తెలంగాణ జాగృతి కార్యాలయాన్ని ప్రారంభించింది కవిత. ఆఫీసులోపల కేసీఆర్, కవిత, ప్రొఫెసర్ జయశంకర్ ఫోటోలు తప్ప ఎవరో ఫోటోలు కనిపించడం లేదు. అలాగే తెలంగాణ జాగృతి పేరుతో ఏర్పాటు చేసిన బ్యానర్ లో కూడా కేసీఆర్, జయశంకర్ ఫోటోలు తప్ప మిగతా వారి ఫోటోలు ఎవరివీ లేవు. గత కొన్ని రోజులుగా కేసీఆర్ కు లేఖతో తెలంగాణ రాజకీయాల్లో సంచలనం సృష్టించిన కవిత కొత్త పార్టీ పెడతారనే ప్రచారం జరుగుతోంది. బీఆర్ఎస్ ను బీజేపీలో విలీనం చేయడం తనకు ఇష్టం లేదని చెబుతున్న కవిత.. కేసీఆర్ చుట్టూ దెయ్యాలున్నాయని చేసిన కామెంట్స్ పెను సంచలనంగా మారాయి. బీఆర్ఎస్ కార్యక్రమాలకు దూరంగా ఉంటున్న కవిత.. తెలంగాణ జాగృతి పేరుతో కార్యక్రమాలు చేస్తోంది. ఎక్కడ ఏ కార్యక్రమం చేసినా ఎవరి ఫోటో పెట్టడం లేదు. ఈ క్రమంలోనే కవిత సామాజిక తెలంగాణ లక్ష్యంగా కొత్త పార్టీ పెడతారని ప్రచారం జరుతోంది. మరో వైపు కాళేశ్వరం కమిషన్ కేసీఆర్ ను జూన్ 5న విచారించనుంది. దీంతో జూన్ 4న హైదరాబాద్ లోని ఇందిరా పార్క్ దగ్గర భారత జాగృతి అధ్యక్షులలో నిరసన చేపట్టాలని ఆమె నిర్ణయించారు.



జూన్ 10న భారత్ బండ్ కు పిలుపునిచ్చింది మావోయిస్టు కేంద్రకమిటీ. ఛత్తీస్ ఘట్ లో 27 మంది మావోయిస్టుల ఎన్ కౌంటర్ కు నిరసనగా బండ్ కు పిలుపునిచ్చారు. జూన్ 11 నుంచి ఆగస్టు 3 వరకు అమరుల స్మారక సభలు నిర్వహించాలని పిలుపునిచ్చారు. మే 21న చత్తీస్ గఢ్ లోని నారాయణపూర్ జిల్లా అబాజ్ మడ్ అడవుల్లో కేంద్ర ప్రభుత్వం చేపట్టిన ఆపరేషన్ కగార్ లో 27 మంది మావోలు మృతి చెందిన సంగతి తెలిసిందే. మృతుల్లో మావోయిస్ట్ అగ్రనేత నంబాల కేశవరావు అలియాస్ బసవరాజు పలువురు కీలక నేతలు ప్రాణాలు కోల్పోయారు. ఈ ఎన్ కౌంటర్ లో చనిపోయిన తెలుగు రాష్ట్రాల మావోల మృతదేహాలను పోలీసులు కుటుంబ సభ్యులకు కూడా అప్పగించలేదు. ఆపరేషన్ కగార్ ఆపేసి.. మావోయిస్టులతో ప్రభుత్వం శాంతి చర్యలు జరపాలని గత కొన్నిరోజులుగా వామపక్షాలు డిమాండ్ చేస్తున్నాయి. అయినా కేంద్రం తగ్గదం లేదు. శత్రుదేశం అయిన పాకిస్తాన్ తో చర్యలు జరిపి.. దేశంలో ఉన్న మావోలతో చర్యలు జరపడం లేదని మావోలు అగ్రహం వ్యక్తం చేస్తున్నారు. ఎన్ కౌంటర్ లపై సుప్రీం కోర్టు జడ్జిత్ విచారణ జరిపించాలని నేతలు డిమాండ్ చేస్తున్నారు. నక్సలిజాన్ని అంతమొందించే పోరాటంలో ఇది కీలక విజయమని కేంద్ర హోంమంత్రి అమిత్ షా అన్నారు. దేశంలో నక్సలిజాన్ని 2026 మార్చి 31లోపు పూర్తిగా అంతమొందించేందుకు కేంద్రంలోని మోదీ సర్కార్ సంకల్పం తీసుకుందన్నారు. మావోయిజాన్ని నిర్మూలిస్తామని, ప్రజలకు శాంతిని అందిస్తామని ప్రధాని మోదీ అన్నారు.



హైదరాబాద్ : తెలంగాణ అవిర్భావ దినోత్సవం సందర్భంగా రాష్ట్రంలో పెద్ద పండుగ రాబోతుంది. పలు సంక్షేమ పథకాలకు జూన్ 2న ముహూర్తంగా ఫిక్స్ చేసిన రేవంత్ సర్కార్. కీలక నిర్ణయాలు, కొత్త పథకాల అమలు జూన్ 2 నుంచే మొదలు కానుంది. ఇప్పటికే పలు పథకాలపై అప్రేట్ వచ్చిన సంగతి తెలిసిందే. మరి జూన్ 2 తెలంగాణలో మొత్తం ఎన్ని కొత్త పథకాలు మొదలు కాబోతున్నాయి.. ఎలాంటి కీలక నిర్ణయాలు అమల్లోకి రానున్నాయి అంటే.. జూన్ 2, తెలంగాణ అవిర్భావ దినోత్సవం సందర్భంగా.. తెలంగాణ సర్కార్



ఇందిరమ్మ ఇళ్ల ప్రారంభోత్సవం, రాజీవ్ యువ వికాసం తొలి విడత నిధులు మంజూరు, మిగిలి ఉన్న రైతులకు రైతు భరోసా నిధులు, ప్రభుత్వ ఉద్యోగులకు పెండింగ్ డీవి ప్రకటన వంటి పథకాలు, నిర్ణయాలు అమలు చేసేందుకు రెడీ అవుతోంది. వీటితో పాటు గ్రామ పాలన అధికారులకు అపాయింట్మెంట్లు ఇవ్వనుంది. ఆన్లైన్ భూములు సాగు చేస్తున్న పేద రైతులకు పట్టాలు మంజూరు చేయనున్నారు. అలానే జూన్ మాడో తేదీన... భూ సమస్యల పరిష్కారం, రెవెన్యూ రికార్డుల ప్రక్షాళన కోసంనుంచి రెవెన్యూ సదస్సులను ప్రారంభించనుంది.

తెలంగాణలో పెద్ద పండుగే..

జూన్ 2న కొత్త పథకాలు ప్రారంభం

ఇప్పటికే పైలెట్ మండలాల్లో సదస్సులు నిర్వహిస్తున్నారు అధికారులు. వీటికి మంచి స్పందన వస్తోంది అంటున్నారు అధికారులు. జూన్ 3 రాష్ట్రవ్యాప్తంగా సదస్సులు నిర్వహించనున్నారు. అలానే రైతు భరోసా పథకం కింద పెండింగ్ లో ఉన్న నిధులను విడుదల చేయనుంది. మే నెలలో వీటిని చెల్లించాల్సి ఉండే.. కానీ పరిస్థితులు అనుకూలించకపోవడం వల్ల వాయిదా పడింది. అలానే గ్రామ స్థాయిలో మెరుగైన పరిపాలన అందించేందుకు గాను రేవంత్ సర్కార్ కీలక నిర్ణయం తీసుకుంది. దీనిలో భాగంగా.. తెలంగాణ ప్రభుత్వం గ్రామ పంచాయతీ ఆఫీసర్ (జీవీవో) పోస్టులను భర్తీ చేస్తోంది. ఈ క్రమంలో జూన్ 2న తెలంగాణ అవిర్భావ దినోత్సవం సందర్భంగా దాదాపు 3,500 మందిని రెవెన్యూ శాఖలోకి తీసుకునేందుకు రేవంత్ సర్కార్ సిద్ధం అయ్యింది. వీరికి జూన్ 2 రీఅపాయింట్మెంట్ లేటర్లు అందజేయనున్నారు. అలానే ప్రభుత్వ ఉద్యోగుల డిమాండ్లపైనా కూడా కాంగ్రెస్ ప్రభుత్వం జూన్ 2న కీలక ప్రకటన చేయనున్నట్లు విశ్వసనీయ వర్గాలు వెల్లడిస్తున్నారు. దీనిలో భాగంగా పెండింగ్ డీవి విడుదలపై ప్రకటన ఉంటుందని భావిస్తున్నారు. తెలంగాణ అవిర్భావ దినోత్సవాన్ని పురస్కరించుకుని.. కాంగ్రెస్ ప్రభుత్వం పలు నూతన సంక్షేమ పథకాలు, కీలక నిర్ణయాలు ప్రకటించి.. రాష్ట్రంలో పండగ వాతావరణం నెలకొనేలా చేయనుంది. ఈమేరకు అధికారులు అన్ని ఏర్పాట్లు చేస్తున్నారు. కొత్త పథకాల ప్రకటన, నిధుల మంజూరు వంటి కార్యక్రమాలతో రాష్ట్రంలో పండగ వాతావరణం నెలకొననుంది. ప్రజలు కూడా వీటి కోసం ఆత్రుతగా ఎదురు చూస్తున్నారు.

సంపాదకీయం



పాక్ మీద మోడీ సర్కార్ ఉగ్ర స్వరం ఏమి జరగనుంది ?

పాకిస్తాన్ మీద కేంద్రంలోని మోడీ ప్రభుత్వం ఉగ్ర రూపం చూపిస్తోంది. పాకిస్తాన్ పీఠమణుస్తామని అంటోంది. రెండు రోజుల పాటు గుజరాత్ లో మోడీ పర్యటించారు. ఈ సందర్భంగా పాక్ మీదనే విమర్శలు చేస్తూ విరుచుకుపడ్డారు పాక్ ఎయిర్ బేస్ మొత్తం కోమాలో ఉందని ఎద్దేవా చేశారు. మాతో పెట్టుకుంటే ఏమి జరుగుతుందో అదే చేసి చూపించామని కూడా ఖండితంగా చెప్పారు. అక్కడ నుంచి బీహార్ లో రెండు రోజులు మోడీ పర్యటించారు. ఆ మీదట యూపీలో పర్యటించారు. ఎక్కడ చూసినా మోడీ స్వరంలో కఠినంగానే పాక్ మీద ఉంది. పాక్ ఉగ్ర దాడులకు తిరుగులేని జవాబు ఇచ్చామని చెప్పిన మోడీ ఆపరేషన్ సిందూర్ ఆగేది కాదని మరోసారి చెప్పారు. అది నిరంతరం సాగుతుందని అన్నారు. భారత్ స్వదేశీయ రక్షణ వ్యవస్థతోనే పాక్ మీద దాడులు చేశామని ఆయన చెప్పారు. పాక్ కి ఎలా బుద్ధి చెప్పాలో తెలుసు అని మరో వైపు హెచ్చరించాడు ఆమిత్ షా అన్నారు. ఆయన జమ్మూ అండ్ కాశ్మీర్ లో పర్యటిస్తూ పాక్ మీద తీవ్ర స్థాయిలో విరుచుకుపడ్డారు. పాక్ లో ఉగ్ర భూతం ఉందని అన్నారు. దానికి భారత్ ధీమెన సమాధానం చెప్పిందని ఇంకా చేయాలనుకుంటే తగిన జవాబు సిద్ధంగా ఉందని అన్నారు. ఇంకో వైపు కేంద్ర రక్షణ మంత్రి రాజ్ నాథ్ సింగ్ కూడా ఇదే విధంగా గర్జించారు. పాక్ లోని ఉగ్ర శిబిరాలను మొత్తం పాక్ నిర్మూలించాలని డిమాండ్ చేశారు. అలా చేయడం పాక్ కే మంచిదని హితవు పలికారు. పాక్ వాయు జల ఆకాశ మార్గాలలో ఏ వైపు నుంచి వచ్చినా దానికి పకడ్బందీగా జవాబు చెప్పగల సత్తా భారత్ కి ఉందని అన్నారు. పాక్ నేల నుంచే భారత్ వ్యతిరేక కార్యకలాపాలు సాగుతున్నాయని అన్నారు. ఈ విధంగా ప్రధాని సహా ఇద్దరు కీలక మంత్రులు పాక్ మీద ఒకేసారి ఒకే గొంతుతో గట్టిగా విరుచుకుపడడం తో ఏమి జరుగుతుందో అన్న చర్చ అయితే మొదలైంది. ఇంకో వైపు అఖిల పక్ష ఎంపీల బృందాలు ఇతర దేశాలలో పర్యటిస్తూ పాక్ ఉగ్రదాడుల గురించి అందరికీ వివరిస్తున్నారు. పాక్ చేస్తున్న ఆగడాల గురించి కూడా పూర్తిగా వివరిస్తున్నారు దాంతో భారత్ దౌత్యానికి ప్రపంచ దేశాల మద్దతు దక్కుతోంది. అంతే కాదు పాక్ మీద భారత్ చేపట్టిన ఆపరేషన్ సింధూర్ కి కూడా మంచి మద్దతు లభిస్తోంది. ముస్లిం దేశాలు కూడా భారత్ వైపే ఉండడం కూడా భారత్ కి ఎంతో నైతిక స్థైర్యాన్ని ఇస్తోంది. ఇలా బయట గెలిచిన భారత్ మరోసారి పాక్ మీద అనూహ్యంగా విరుచుకుపడుతుందా అన్న చర్చ అయితే మొదలైంది. ట్రంప్ వల్లనే యుద్ధం ఆపేశారు అని కాంగ్రెస్ విమర్శిస్తోంది. జై హింద్ పేరుతో కాంగ్రెస్ రా్యలీలు నిర్వహిస్తోంది. పాక్ అంతు చూస్తామని మోడీ సర్కార్ అనడం వల్లనే మద్దతు ఇచ్చామని మధ్యలో దాడులు ఆపేశారని ఆడిపోసుకుంటోంది. ఈ నేపథ్యంలో కేంద్రం కూడా తన స్వరాన్ని మార్చి పాక్ మీద తీవ్రంగానే మాట్లాడుతోంది. మరి ఇది చివరికి ఏ వైపునకు దారి తీస్తుంది అన్నది చూడాల్సి ఉంది. ఆపరేషన్ సిందూర్ ఆగదని ఒక వైపు కేంద్రం చెబుతోంది. మరో వైపు పాక్ ఆక్రమిత కాశ్మీర్ ని వెనక్కి తెస్తామని కేంద్ర మంత్రి రాజ్ నాథ్ సింగ్ అంటున్నారు. ఇవన్నీ చూస్తూంటే మరో మెరుపు దాడులకు భారత్ సర్వ సన్నద్ధం అవుతోందా అన్న చర్చ సాగుతోంది. చూడాలి మరి ఏమి జరుగుతుందో.

ప్రగతి ప్రతిపాదనలకే పరిమితం



సుల్తానాబాద్: 'దేవుడు వరమిచ్చినా పూజారి కరుణించ'ని చందాన మారింది సుల్తానాబాద్ మండలంలో రూర్కన్ పథకం పనుల పరిస్థితి. గ్రామీణ ప్రాంతాల్లో పట్టణ స్థాయి పనులు కల్పించేందుకు కేంద్ర ప్రభుత్వం 2016లో ఈ పథకాన్ని అమలులోకి తెచ్చింది. ఉమ్మడి జిల్లాలో సుల్తానాబాద్, జమ్మికుంట మండలాలను ఎంపిక చేశారు. 2018లో సుల్తానాబాద్ మండలాన్ని రూర్కన్ పథకానికి ఎంపిక చేసిన అధికారులు రూ.100 కోట్ల విలువైన పనులకు సంబంధించిన ప్రతిపాదనలతో డిపీఆర్ రూపొందించారు. ఇందులో మొదటి విడతగా రూ.30 కోట్లను కేంద్రం విడుదల చేసింది. రహదారులు, పంచాయతీ భవనాలు, గ్రామీణ గిడ్డంగులు, మినీ ఆడిటోరియం తదితర నిర్మాణాలు చేపట్టారు. ఇందులో కొన్ని పూర్తి కాగా, మరికొన్ని అసంపూర్ణంగా నిలిచాయి. పలు ప్రతిపాదనలు కాగితాలు కూడా దాటలేదు. మొదటి విడత పనులను గడువులోగా పూర్తి చేయకపోవడంతో రెండో విడత నిధులు మంజూరు కాలేదు. ఫలితంగా ఎక్కువ శాతం పనులు అర్థంతరంగా నిలిచిపోయాయి.

గుత్తేదారుల నిరాసక్తత

రూర్కన్ పథకం మండలంలో చేపట్టిన పలు పనులకు రూ.10 కోట్ల వరకు బిల్లులు పెండింగ్లో ఉన్నాయి. గత ప్రభుత్వ హయాంలో జరిగిన పనులకు బిల్లులు చెల్లించకపోవడంతో గుత్తేదారులు నిరాసక్త కనబరుస్తున్నారు. రూర్కన్ పథకం పనుల పూర్తికి 2023 డిసెంబరు 31 వరకు గడువు విధించారు. 2024 మార్చి 31 వరకు పొడిగించాలని జిల్లా అధికారులు ప్రయత్నించినా అప్పటికే శాసనసభ ఎన్నికలు రావడం, రాష్ట్రంలో ప్రభుత్వం మారడంతో మిగిలిన పనులు, బిల్లుల

చెల్లింపులు నిలిచిపోయాయి. **నిలిచిన నిర్మాణాలు**
సుల్తానాబాద్ సుభాష్ గర్ సమీపంలో రూ.2 కోట్లతో చేపట్టిన సమీకృత మార్కెట్ నిర్మాణం పిల్లర్లకే పరిమితమైంది. రెండేళ్లుగా ఇనుప చువ్వలు ఎండకు ఎండుతూ, వానకు తడుస్తూ తప్పుపట్టాయి. కొద్ది రోజులు పోతే పూర్తిగా పనికి రాకుండా పోయే పరిస్థితి. గర్రపల్లిలో రూ.60 లక్షలతో మినీ ఆడిటోరియం, రూ.8 లక్షలతో సమీకృత మార్కెట్ ఏర్పాటుకు శంకుస్థాపనలు చేసిన కార్యక్రమం దాల్చలేదు. ఇదే గ్రామంలో రూ.20 లక్షలతో రాజీవ్ రహదారి నుంచి అంబేద్కర్ చౌరస్తా వరకు రెండు వరుసల రహదారి నిర్మాణం, సెంట్రల్ లైటింగ్ పనులు చేపట్టగా అసంపూర్ణంగా ఉండిపోయాయి. మండలకేంద్రంలోని దర్గానగర్లో రూ.65 లక్షలతో మాంసం విక్రయశాలల పనులు చేపట్టగా స్థానిక వరకు పూర్తయ్యాయి. రెండేళ్లుగా ఎక్కడో పనులు అక్కడే నిలిచిపోయాయి. సుల్తానాబాద్ సుభాష్ గర్లో రూ.కోటితో నిర్మించిన అంబేద్కర్ విజ్ఞాన కేంద్రం పిల్లర్లకే పరిమితం కాగా పిచ్చిమొక్కలు పెరిగాయి. నీ మండలంలో పలు గ్రామాల్లో పంచాయతీ, ఈ-పంచాయతీ భవన నిర్మాణాలు అసంపూర్ణంగా నిలిచాయి.

ప్రభుత్వానికి నివేదించాం

మండలంలో రూ.30 కోట్ల రూర్కన్ పనులు చేయగా సుమారు రూ.20 కోట్ల చెల్లింపులు జరిగాయి. నిలిచిపోయిన పనులు, రావాల్సిన బిల్లులపై ప్రభుత్వానికి నివేదించాం. ప్రభుత్వ నిర్ణయం మేరకు తదుపరి చర్యలు తీసుకుంటాం.దేవేందర్, పీఆర్ డీఈఈ


జోరుగా మక్కల కానుగోళ్లు.. భారీగా నిల్వలు



జమ్మికుంట: వ్యాపార కేంద్రమైన జమ్మికుంటలో మక్కల కొనుగోళ్లు గతకంటే రెట్టింపు జరిగాయి. పత్తి సీజన్ ముగియటంతో పలువురు పత్తి, అడ్డి వ్యాపారులు, మక్కల ఖరీదుదారులు కొనుగోళ్లను మార్చి చివరి వారం నుంచే చేపట్టారు. కొనుగోలు చేసిన మక్కలను నిల్వ చేస్తే మంచి లాభం ఉంటుందనే ఆశతో పెద్దమొత్తంలో నిల్వ చేశారు. **రికార్డు స్థాయిలో..**
గత సంవత్సరం జమ్మికుంటలో 96,705 క్వింటాళ్ల మక్కలను వ్యాపారులు ఖరీదు చేయగా.. ఈసారి గత నెల నాటికే రికార్డు స్థాయిలో 2,01,387 క్వింటాళ్ల మక్కలను వ్యాపారులు ఖరీదు చేయటం విశేషం. జిల్లాతోపాటు పెద్దపల్లి, వరంగల్, జయశంకర్ భూపాలపల్లి జిల్లాలోని పలు గ్రామాల రైతులు మక్కలను విక్రయించారు. మున్ముందు ధర పెరుగుతుందనే ఆశతో మార్కెటింగ్ శాఖ లైసెన్స్ లు లేని చిరువ్యాపారులు సైతం కొనుగోళ్లు చేపట్టారు. ఇలా నలుగురు కొనుగోలు చేశారని అధికారులు చెబుతున్నా. 8 మందికిపైగా ఉండొచ్చని తెలుస్తోంది. జమ్మికుంటలో 32 మంది లైసెన్స్ వ్యాపారులు కొనుగోలు చేసినట్లు గుర్తించారు. లైసెన్స్ లు లేకుండా ఎందరు కొనుగోలు చేశారనే విషయం తనిఖీలు చేస్తే బహిర్గతం కానుంది. సీజన్ మొదట్లో మక్కల ధర రూ.2,425 ఉండగా తాజాగా రూ.2,

300కు తగ్గింది. దీంతో మొదట్లో మక్కలు కొనుగోలు చేసిన వ్యాపారులు అయోమయంలో పడ్డారు. పొల్లిఫామ్లు, బిస్కెట్లు, ఇతర పరిశ్రమల నుంచి మక్కల కోసం ఆర్డర్లు రాకపోవటంతో విక్రయాల కోసం నిరీక్షిస్తున్నారు. స్థానిక ఓ పొల్లిఫామ్లో ధర అధికంగా ఉండటంతో తక్కువ ధరకు కొనుగోలు చేసిన మక్కలను చిరువ్యాపారులు అక్కడే విక్రయిస్తున్నారని తెలిసింది. కొనుగోలు చేసిన మక్కలను పత్తి జిన్సింగ్ మిల్లులు, ప్రత్యేక షాపింగ్ గదుల్లో నిల్వ చేస్తున్నారు. స్థానిక వ్యవసాయ మార్కెట్ గిడ్డంగిని అడ్డెక్కు తీసుకొని నిల్వ చేస్తున్న ఓ ఖరీదుదారు.. తేమ ఉన్న మక్కలను గిడ్డంగిలోనే ఆరపెట్టించారు. వ్యాపారులు రోజూవారీగా సిద్దిపేట, హైదరాబాద్, కరీంనగర్, ఇతర ప్రాంతాల్లో ధరలను తెలుసుకుంటూ మంచి ధర వస్తే విక్రయానికి తరలిస్తున్నారు. లైసెన్స్ లేకున్నా కొనుగోలు చేసిన వ్యాపారులు.. మక్కలను విక్రయించే సమయంలో మార్కెట్ కు ఒక శాతం ఆదాయం జమవుతుందని జమ్మికుంట వ్యవసాయ మార్కెట్ కార్యదర్శి ఆర్.మల్లేశం స్పష్టం చేశారు. లైసెన్స్ లేని నలుగురికి గతంలోనే నోటీసు జారీ చేశామని.. జీరో వ్యాపారానికి అవకాశం లేదని తెలిపారు. జమ్మికుంట మార్కెట్ కు మక్కల ద్వారా రూ.60 లక్షల ఆదాయం సమకూరిందని పేర్కొన్నారు.

సమస్యల సుడిలో ప్రభుత్వ బడి



సిరిసిల్ల : ప్రభుత్వ పాఠశాలలో నాణ్యమైన విద్యతోపాటు మౌలిక సదుపాయాల కల్పిస్తున్నామని అధికారులు చెబుతున్నా జిల్లాలోని పలు ప్రభుత్వ విద్యాలయాలు ఆసౌకర్యాలకు నిలయాలుగా ఉన్నాయి. గతంలో 'మన ఊరు.. మన బడి' కార్యక్రమంలో భాగంగా ప్రస్తుతం అమ్మ ఆదర్శ కమిటీ ద్వారా పాఠశాలలకు మరమ్మతులు చేపట్టారు. కొన్నిచోట్ల నిధులు ఖర్చు చేసినా సమస్యలు కనుమరుగవడం లేదు. మరికొన్ని పాఠశాలల్లో పనులు అసంపూర్ణంగా వదిలేశారు. పనులు చేపట్టేందుకు అనువైన వేసవి సెలవులను ఉపయోగించుకోలేదు. ప్రభుత్వ పాఠశాలల్లో మౌలిక సౌకర్యాలు కల్పించడంలో

అధికారులు విఫలమయ్యారని విద్యార్థుల తల్లిదండ్రులు ఆరోపిస్తున్నారు. **ఇది పరిస్థితి**
సిరిసిల్ల జిల్లా కేంద్రంలో ప్రభుత్వ ఉన్నత పాఠశాలలు, మండల పరిషత్తు ప్రాథమిక పాఠశాలలు 40 ఉన్నాయి. వీటితోపాటు ఆయా మండలాల్లోని పాఠశాలల్లో తరగతి గదులు పూర్తిగా శిథిలావస్థలో ఉన్నాయి. కుళాయిలు, మూత్రశాలలు, మరుగుదొడ్లు విద్యార్థులకు సంఖ్యకు సరిపోయేలా లేవు. కొన్నిచోట్ల వాష్ బేసిన్స్, నీటి కుళాయిలు ఊడిపోయాయి. తలుపులు, కిటికీలు విరిగిపోయి ఉన్నాయి. మూత్రశాలల ట్యాప్లు నాసిరకంగా ఉండడంతో లీకేజీ వల్ల పాఠశాలంతా దుర్గంధం వ్యాపిస్తూ పరిస్థితి అధ్వాన్నంగా కనిపిస్తోంది. కొన్ని పాఠశాలల్లో మంచినీటి ట్యాంక్ లు ఏర్పాటు చేశారు కానీ.. ట్యాప్ లు అనుసంధానం చేయడం మరిచారు. మరకొన్ని చోట్ల నాసిరకమైనవి అమర్చడంతో విరిగిపోయాయి. రక్షణగా నిర్మించిన ప్రచారిల వల్ల ఉపయోగమే లేకుండా పోయింది. నిత్యం పాఠశాలల్లోకి కుక్కలు, పందులు, పశువులు వస్తున్నాయి. నూతన విద్యార్థులంతా ప్రారంభమవుతున్న నేపథ్యంలో అధికారులు వెంటనే స్పందించి అసంపూర్ణ పనులు పూర్తి చేస్తే ప్రవేశాలు పెరిగే అవకాశం ఉంది. **చర్యలు తీసుకుంటాం**
'మన ఊరు.. మన బడి', అమ్మ ఆదర్శ కమిటీల ద్వారా ఎంపికైన పాఠశాలల్లో మరమ్మతులు చేపట్టారు. మరికొన్ని చోట్ల రక్షల వారీగా పనులు జరుగుతున్నాయి. పాఠశాలల్లో మౌలిక సౌకర్యాలు పూర్తి స్థాయిలో అందించేలా చర్యలు తీసుకుంటాం.డి.రఘుపతి, సిరిసిల్ల మండల విద్యాధికారి

పూడికతీతకు సమయమిదే!

సిరిసిల్ల: జలాశయాల్లో పేరుకుపోయిన పూడికతీతకు ప్రభుత్వం నూతన విధానాన్ని తీసుకొచ్చింది. నీటిలోనే యంత్రాలను అమర్చి లోపలి నుంచి మట్టి, ఇసుకను ఒడ్డుకు (సెడమెంటేషన్ విధానం లో) తరలిస్తారు. దీనికి రాష్ట్రంలో నిర్మల్ జిల్లా కడం, ఉమ్మడి కరీంనగర్ జిల్లాలోని మధ్య, దిగువమానేరు జలశయాలను ఫైబర్ ప్రాజెక్టుగా ఎంపిక చేసింది. జనవరిలోనే టెండర్ల ప్రక్రియ పూర్తయింది. అప్పుడు ఎమ్మెల్సీ ఎన్నికల కోడ్ రావడంతో మార్చి మొదటి వారం వరకు వాయిదా వేశారు. పనులు దక్కించుకున్న గుత్తేదారు సంస్థ ఇటీవలే రెండు జలాశయాల ఉన్నతాధికారులతో ఒప్పందం చేసుకుంది. వర్షాకాలం ప్రారంభమయ్యేలోపు కొంతైనా పూడిక తొలగిస్తే.. నీటినిల్వ సామర్థ్యం పెరుగుతుందని రైతులు ఎదురుచూస్తున్నారు.

ఇరవై ఏళ్ల ప్రణాళిక

మధ్యమానేరు జలాశయం 27.50 టీఎంసీల సామర్థ్యంతో 2018లో నిర్మాణం పూర్తయింది. దీని నిర్మాణంలో 12 గ్రామాలు ముంపునకు గురయ్యాయి. వీటి అవశేషాలకు తోడు ఏటా వర్షాకాలం మానేరు, మూలవాగుల నుంచి భారీ వరదలకు ఇసుక, మట్టి జలాశయంలో చేరుతోంది. ప్రాజెక్టులో నీటినిల్వ సామర్థ్యం వది టీఎంసీలకు చేరుకున్నప్పుడు తాగునీటి సరఫరాలో ఇబ్బందులు తలెత్తుతున్నాయి. నీటి శుద్ధిప్రక్రియపై ఒత్తిడి పెరగడం.. ఫలితంగా సరఫరాలో నీరు రంగుమారి తరచూ అవాంతరాలు తలెత్తుతున్నాయి.



ఎస్సార్ కెస్సీ నుంచి వరంగల్, నల్గొండ జిల్లాలకు సాగు నీరందించేందుకు 1985లో దిగువ మానేరును 26 టీఎంసీలతో నిర్మించారు. ప్రస్తుతం దీనిలో నీటినిల్వ సామర్థ్యం 24 టీఎంసీలే ఉంటోంది. దిగువ మానేరులో 131 లక్షలు, మధ్యమానేరులో 247 లక్షల టన్నుల పూడికను తీయనున్నారు. ఈ రెండు జలాశయాల్లో పూడికతీత ప్రక్రియ ప్రారంభమైతే వచ్చే ఏడాది పెద్దపల్లి జిల్లాలోని ఎల్లంపల్లిలోనూ ఈ ప్రక్రియ ద్వారా పూడికతీసే అవకాశం ఉన్నట్లు తెలుస్తోంది. జలాశయాల్లోని నీటి నమూనాలు పరీక్షించినప్పుడు ఇసుకతోపాటు అధికమైత్రంలో మట్టి, సిల్ట్, గ్రావెల్ ఉన్నట్లు గుర్తించారు. నీటి నిల్వ, తాగు, సాగునీటి తరలింపులకు ఇబ్బందులు తలెత్తకుండా జలాశయం మధ్యలోకి యంత్రాలను పంపించి అందులోని వ్యర్థాలను మాత్రమే బయటకు తీస్తారు. ఇలా వచ్చిన సిల్ట్ నుంచి ఇసుకను వేరు చేస్తారు. దీనిని గుత్తేదారు నీటి పారుదలశాఖకు అప్పకు రూ.339.66 చొప్పున చెల్లించి విక్రయిస్తారు. ఒండ్లు మట్టిలోనూ పోషకాలు ఉంటాయి. దీన్ని ఎం చేస్తారేదీ స్పష్టత లేదు. మూడు జలాశయాల పూడికతీతకు రూ.1439.55 కోట్లతో చేపట్టే పనులు 20 ఏళ్ల పాటు కొనసాగుతాయి. వర్షాకాలం వరదల సమయంలో పూడికతీయలేని పరిస్థితి. నవంబరు నుంచి మే జూన్ వరకు మాత్రమే పనులు చేపట్టే అవకాశం ఉంటుంది. **అనువైన స్థల పరిశీలన**
పూడిక తీత పనులు దక్కించుకున్న గుత్తేదారు సంస్థ ఒప్పందం చేసుకుంది. నీటి నుంచి పూడిక తీసేవిధానం కొత్తది. దీని నుంచి వచ్చిన మట్టి, ఇసుకను వేరు చేయాలి. జలాశయంలో యంత్రాల బిగింపు, బయటకు తీసిన మట్టి, ఇసుకను వేరు చేసేందుకు అనువుగా ఉన్న స్థలాలను సంస్థ ప్రతినిధులు పరిశీలిస్తున్నారు. త్వరలోనే యంత్రాలను ఏర్పాటు చేసేలా ప్రణాళికలు చేస్తున్నారు. ఇసుక విక్రయాల ద్వారా ప్రభుత్వానికి ఆదాయంతోపాటు జలాశయానికి పూడిక భారం తగ్గుతుంది.జగన్, ఈఈ, మధ్యమానేరు జలాశయం

రోడ్లెక్కని పనులు..

తప్పని అవస్థలు

మెట్ పల్లి : గ్రామీణ రహదారుల నిర్మాణానికి నిధులు కేటాయించినా పనులు ముందుకు సాగడం లేదు. దీంతో గుంతల రోడ్లపై వాహనదారులకు అవస్థలు తప్పడం లేదు. మెట్ పల్లి మండలంలో పలు రహదారులు గుంతలమయంగా మారాయి. చాలా రోజుల కిందట నిర్మించిన రహదారులు బీటీ లేచి పోయి అధ్వాన్నంగా తయారయ్యాయి. రామలచ్చక్కపేట నుంచి ఏఎస్ఆర్ తండా గ్రామాల మధ్య రహదారి పూర్తిగా బీటీ లేచి కంకర తేలింది. జగ్గసాగర్ నుంచి కొండ్రీకర్ల వెళ్లే దారిలో కొంత దూరం గుంతలమయంగా మారింది. వర్షాకాలంలో నీరు నిలిచి ప్రయాణికులు, వాహనదారులు తీవ్ర ఇబ్బందులు పడుతున్నారు. జాతీయ రహదారి నుంచి పెద్దాపూర్ గురుకుల పాఠశాల రహదారిలో గుంతలమయంగా మారింది. రహదారుల మరమ్మతుకు నిధులు మంజూరై చాన్సాళ్లు కావస్తున్నా బిల్లుల విడుదలలో ఆలస్యం అవుతుందనే ఉద్దేశంతో గుత్తేదారులు ఎవరూ పనులు పూర్తి చేయడానికి ముందుకు రావడం లేదని

తెలుస్తోంది. అసలు పనులు జరుగుతాయా? లేదో?నన్న అనుమానాలు కూడా వ్యక్తమవుతున్నాయి. **నిధులు మంజూరైనా..**
మండలంలో పలు రహదారులు అధ్వాన్నంగా మారడంతో పునర్నిర్మాణానికి గతంలో నిధులు మంజూరయ్యాయి. పనులు ప్రారంభించకపోవడంతో గుంతల ప్రయాణం తప్పడం లేదు. రామలచ్చక్కపేట-ఏఎస్ఆర్ తండా రహదారికి రూ.1.50 కోట్లు, చౌలమద్ది-వెల్లెల్ల మధ్య రూ.50 లక్షలు, పెద్దాపూర్ క్యాంపు రోడ్డుకు రూ.68 లక్షలు, కొండ్రీకర్ల-జగ్గసాగర్ రోడ్డుకు రూ.40 లక్షలు, రామలచ్చక్కపేట-మెట్ పల్లిట్యాపూర్ లతో పాటు పలు రహదారులు నిధులు మంజూరు చేశారు. ఇప్పటికైనా పనులు ప్రారంభించి అవస్థలు తీరేలా సంబంధిత అధికారులు చర్యలు తీసుకోవాలని మండల ప్రజలు కోరుతున్నారు.

మేర 40 బడుల్లో వివి పాఠాలు

పెద్దపల్లి : ప్రాథమిక స్థాయి పిల్లలకు కృత్రిమ మేద(వివి) ద్వారా బోధించేందుకు విద్యాశాఖ చర్యలు చేపట్టింది. గతేడాది మార్చిలో ప్రయోగాత్మకంగా కొన్ని పాఠశాలలను ఎంపిక చేశారు. విద్యార్థుల సామర్థ్యాలను అంచనా వేసి ప్రగతి బాట పట్టేందుకు వివి ప్రోత్సహించింది. తెలుగు, ఆంగ్లం, గణిత చతుర్విధ ప్రక్రియల్లో పట్టు సాధిస్తున్నారు. ఈ విధు ఉన్నత పాఠశాలల్లోనూ అమలు చేసేందుకు రంగం సిద్ధమైంది.

కార్పొరేటుకు దీటుగా..

ప్రభుత్వ పాఠశాలల్లో చదువుతున్న విద్యార్థుల ప్రమాణాలు ఎటికెటా పడిపోతున్నాయి. తల్లిదండ్రులు ప్రైవేటు పాఠశాలల్లో చదివించేందుకు మొగ్గు చూపుతున్నారు. దీంతో సర్కారు బడుల్లో కార్పొరేట్కు దీటుగా సాంకేతిక పాఠాలు బోధించేందుకు ఎ-ఎక్సెల్(అసిస్టెడ్ లాంగ్వేజీ అండ్ మ్యూల్టీ లర్నింగ్) విధానాన్ని ప్రవేశపెట్టారు. గతేడాది ప్రయోగాత్మకంగా ఎంపిక చేసిన పాఠశాలల్లో వివి పాఠాలు బోధించారు. ఉచిత పాఠ్యపుస్తకాలు, ఏకరూప దుస్తుల పంపిణీతోపాటు సాంకేతిక బోధన అందనుండటంతో ప్రవేశాలు పెరగనున్నాయని భావిస్తున్నారు.

అమలు ఇలా..ప్రతి విద్యార్థికి కేటాయించిన శాశ్వత గుర్తింపు సంఖ్యతో



లాగిన్ కావాలిఅక్షరం వాతావరణంలో విద్యార్థులను చదివించడం, రాయడం నేర్పిస్తారు తెలుగు, ఆంగ్లం, గణితంకు సంబంధించి ఎనిమిది దశల్లో సామర్థ్యాలను వివి అంచనా వేస్తుంది ఒక దశ సంపూర్ణంగా పూర్తయితేనే మరొకటి తెరుచుకుంటుంది వెనకబడిన విద్యార్థుల్లో గణిత చతుర్విధ ప్రక్రియల సామర్థ్య శాతాన్ని పెంచుతుంది

ప్రవేశాలు పెంచే దిశగా..

జిల్లాలో గతేడాది ప్రయోగాత్మకంగా 20 ప్రాథమిక పాఠశాలల్లో వివి బోధనకు అనుమతి రాగా వీటిలో మూడు చోట్ల కంప్యూటర్లు లేకపోవడంతో తరగతులు నిర్వహించలేదు. ఈ విద్యా సంవత్సరంలో జిల్లాలో మరో 40 పాఠశాలల్లో అమలు చేసేందుకు ప్రతిపాదించారు. అందుకు అనుమతి రావాల్సి ఉంది. 6-10వ తరగతి విద్యార్థుల గణిత పుస్తకంలో వివి సిలబస్ ముద్రిస్తున్నారు. పతాక స్థాయిలో పడిపోతున్న ప్రవేశాలు పెంచేందుకు ఈ విధానం దోహదపడనుంది. అయితే కొన్ని పాఠశాలల్లో కంప్యూటర్లు, ఇంటర్నెట్ సౌకర్యం లేకపోవడంతో ఆశయంపై ప్రభావం చూపుతోంది.

కఠిన పదాలు నేర్చుకున్నా

కంప్యూటర్తో తెలుగు, ఆంగ్లం, గణితంలో కఠిన పదాలను నేర్చుకున్నా వాక్యాలు అసర్గళంగా చదివేందుకు ఉపయోగపడింది. చదవడం, రాయడంలో తప్పులు సరిదిద్దుకున్నా. అక్షర వాతావరణంలో నేర్చుకున్నా.అయ్యా, 4వ తరగతి, మధ్యని అక్షర ప్రగతికి ఉపయుక్తం జిల్లాలో ప్రాథమిక పాఠశాలల్లో చదువుతున్న విద్యార్థులకు మెరుగైన విద్య అందించేందుకు వివి బోధన అమలువుతోంది. వెనకబడిన విద్యార్థుల్లో అక్షర ప్రగతి సాధించేందుకు ఉపయుక్తంగా ఉంది. ఈ ఏడాది మరో 40 చోట్ల అమలు కానుంది. పీఎం షేక్, సమగ్ర శిక్ష జిల్లా సమన్వయకర్త

హీలగాడ్ బాబాకు బాలాలయం..!

భద్రాచలం : భద్రాచలం శ్రీసీతారామచంద్రస్వామి ఆలయ మాడవీధుల విస్తరణకు అవసరమైన స్థలాన్ని సేకరించేందుకు అధికారులు రంగం సిద్ధం చేస్తున్నారు. ఈక్రమంలో దేవదాయశాఖ కీలక నిర్ణయాలు తీసుకోవాల్సిన పరిస్థితులు తలెత్తుతున్నాయి. మాడవీధులకు ఆనుకుని హరనాథ్ బాబా ఆలయం 100 అడుగుల ఎత్తులో, ఆరెకరం విస్తీర్ణంలో ఉంటుంది. పండేళ్ల చరిత్ర గల ఈ కోవెల ప్రాంగణంలోని కల్యాణ మండపం గతేడాది వర్షాకాలంలో కూలిపోయింది. ఇప్పుడు ఒకేసారి పదుల సంఖ్యలో ఇళ్లను తొలగిస్తుండటంతో ఆలయానికి కిందిభాగంలో రక్షణ గోడలను నిర్మించకపోతే ఇబ్బందేస్తోన్న వ్యక్తమవుతోంది. భక్తులకు వెసులుబాటు..: హరనాథ్ బాబా గుడి పెద్దగుట్టపై ఉండటంతో దీనికి కిందిభాగంలో బాలాలయం, కల్యాణ మండపం నిర్మించాలనే చర్చ సాగుతోంది. ఇందుకు సంబంధించిన ప్రతిపాదనలకు రూ.కోటికి పైగా వెచ్చించాలి. బాలాలయం నిర్మించటం వల్ల పూతన కోవెలను యథాతథంగా ఉంచవచ్చు. ముఖ్యమైన సంప్రదాయ ఉత్సవాలను అందులో నిర్వహించవచ్చు. రోజువారీ పూజలతో పాటు వార్షిక కల్యాణాన్ని నూతన బాలాలయం వద్ద చేయటం సులభమవుతుంది. రామాలయానికి, శివాలయానికి వచ్చే భక్తులు నిత్యం బాలాలయాన్ని దర్శించుకునే వెసులుబాటు దొరుకుతుంది. తద్వారా ఆదాయం పెరుగుతుంది. హరనాథ్ బాబా కోవెలకు తెలుగు రాష్ట్రాల్లో 140 ఎకరాల భూమి ఉండటంతో రూ.6లక్షల వార్షికాదాయం సమకూరుతోంది. బాలాలయం నిర్మించి హరనాథ్ బాబా ఆలయాన్ని రామాలయమే దత్తత తీసుకుంటే భక్తులకు చక్కని సరుపాయాలు కల్పించే వీలుంటుంది. బృహత్తర ప్రణాళికలో దీన్ని చేర్చితే నిధులకు కొరత ఉండదు. మాడవీధులను విస్తరించాల్సిందే..

రామాలయ మాడవీధిలోని దుకాణాలు, ఇళ్ల సామగ్రిని యజమానులు సొంతంగా తొలగించి తరలిస్తున్నారు. 41 మంది నిర్వాసితులకు పరిహారం పంపిణీ, ఇళ్ల నిర్మాణానికి కేటాయించిన స్థలాన్ని నివాస యోగ్యంగా మార్చేందుకు రూ.60.20 కోట్లు కావాలని అధికారులు గుర్తించారు. తొలివిడతగా రూ.34.45కోట్లు మంజూరపగా 31 మందికి పరిహారం చెల్లించారు. కొంతమంది పరిహారం చాలలేదని న్యాయపాటలు చేస్తున్నారు. ఈ అంశాన్ని ప్రభుత్వం ప్రతిష్టాత్మకంగా తీసుకోవటంతో అధికారులు పూర్తిస్థాయిలో ఇళ్లను ఖాళీ చేయించేందుకు చర్యలు చేపట్టారు. ఖాళీ చేయని గృహాల్లో కొన్ని తాతబడ్డాయని, వాటిని నిబంధనల ప్రకారం తొలగించాల్సి ఉంటుందని ఓ అధికారి తెలిపారు. మన్యం కేంద్రంలోని ప్రత్యేక చట్టాలను సైతం పరిగణనలోకి తీసుకుంటామని చెబుతున్నారు.

హరనాథ్ బాబా ఆలయం వద్ద.. కిందిభాగంలో బాలాలయంతో పాటు కల్యాణ మండపం నిర్మిస్తే ఇగుంటుంది. మాడవీధుల్లోని ఇళ్లను తొలగించటం వల్ల ప్రస్తుతానికి ఇబ్బంది లేనప్పటికీ రక్షణ గోడలు అవసరం. సుదర్శన్, ఈటె, హరనాథ్ బాబా ఆలయం

కని‘కట్టు’.. జేబులు నిండేట్టు



హైదరాబాద్ : అవినీతి ఇంజనీర్లు, గుత్తేదారులు కలిసి ఎటా సుమారు రూ.100 కోట్ల ప్రజాధనాన్ని కొల్లగొడుతున్నారు. అడ్డదారిలో డబ్బు సంపాదించడమే లక్ష్యంగా నకిలీ సంతకాలు, బ్యాంకు గ్యారంటీలు, ఫోరరీ సంతకాలతో తయారు చేసిన నాణ్యత నియంత్రణ సర్టిఫికేట్లను సృష్టించి జీహెచ్ఎస్ఐ ఖజానాను లూటీ చేస్తున్నారు. గుత్తేదారులు, ఇంజనీర్లతో పాటు పనుల నాణ్యతను తనిఖీ చేసే నాణ్యత నియంత్రణ(క్యూసీ) సంస్థలు కూడా పనుల్లో భాగస్వామ్యమవుతున్నాయి. పండగల ఏర్పాట్లు, పైపులైన్ల కోసం చేపట్టిన తవ్వకాల వద్ద రోడ్డు నిర్మాణం, కాలనీ రోడ్ల పనుల్లో ఈ తరహా దోపిడీ ఎక్కువగా జరుగుతోంది.

కళ్లమందే జరుగుతున్నా..

బర్మాత్తురలో మున్నూరుకాపు సంఘం నుంచి కాచిగూడ రైల్వే స్టేషన్ వైపు కొంతమంది కింద వరద నీటి పైపులైను నిర్మాణం జరిగింది. ఇందుకోసం రోడ్డును తవ్వారు. తిరిగి పునరుద్ధరించడానికి రూ.26ల క్షలతో జీహెచ్ఎస్ఐ టెండర్లు పిలిచింది. ప్రధాన రహదారి కావడంతో

‘పైగోలిచ్చుకా’.. సీటు దక్కించుకా!



హైదరాబాద్ : కావాల్సిన కళాశాలలో కోరిన కోర్సుల్లో సీటు.. నచ్చిన చోట కొలువు.. ఏదైనా మేం ఉన్నామంటూ వల విసురుతున్నారు దళారులు. రూ.లక్షల్లో పనులు చేసి విద్యార్థులు, ఉద్యోగార్థులకు మొండికేయి చూపుతున్నారు.

ఫలితాలు విడుదల కావడంతో..

ఇంజనీరింగ్, అగ్రికల్చర్, ఫార్మసీ కామన్ ఎంట్రన్స్ టెస్ట్ (ఎస్సెట్) ఫలితాలు ఇటీవల విడుదలయ్యాయి. సరైన ర్యాంకు రాని ఇంజనీరింగ్లో కోరిన బ్రాంచిలో ఎలాగైనా చేరాలనే ఉద్దేశంతో.. ప్రముఖ కళాశాలల్లో సీటు ఇప్పించమంటూ మధ్యవర్తులను ఆశ్రయిస్తున్నారు. ప్రజాప్రతినిధులు, రాజకీయనేతల ద్వారా పైరవీలు సాగిస్తున్నారు.

పడతి ప్రగతికి.. ఇదే తరుణం



పరిగి : ఆర్థికంగా వెనుకబడిన కుటుంబాలకు చేయూతనిచ్చి వారిని అభివృద్ధి చేసేందుకు అధికారులు చర్యలు చేపట్టారు. ఈ ఆర్థిక సందర్భానికి లక్ష్యం వేరరు రుణాలను అందజేయడంతో పాటు క్రమం తప్పకుండా పరిశీలన చేయాలని పట్టణ పేదరిక నిర్మూలన సంస్థ (మెప్పి) భావిస్తోంది. ఒక్కో సంఘానికి రూ.10లక్షల వరకు రుణం అందించి చిన్న వ్యాపారాలలో నిలదొక్కుకునేందుకు సహకారం అందిస్తోంది. ఇందిరా మహిళాశక్తి పథకం కింద ఫ్లాస్టిక్ నిషేధంపై అవగాహన కల్పించడం, వస్త్రం సంచల తయారీ, వినియోగించి పోసిన ఫ్లాస్టిక్ బాటిళ్ల రీసైక్లింగ్, అట్టలు వినియోగం, ఏకరూప దుస్తుల తయారీ తదితర వాటిపై వారికి ప్రత్యేక శిక్షణ కార్యక్రమాలను వంద రోజుల కార్యాచరణతో చేపట్టింది. లక్ష్యం రూ.61.79కోట్లు: పరిగి, తాండూరు, వికారాబాద్, కొడంగల్ నియోజకవర్గాల పరిధిలో 2,627 సంఘాల కింద 26,270 మంది మహిళలు సభ్యులుగా ఉన్నారు. వీరిలో 694 సంఘాలకు రూ.61.79 కోట్లు అందజేయాలని రుణ లక్ష్యాన్ని ఖరారు చేశారు. గతేడాది 675 సంఘాలకు రూ.61 కోట్లు అందజేశారు. వీటి ద్వారా రీసైక్లింగ్ యూనిట్లు,

ముందుగా పైపులైను పొడవునా ఉండే మట్టిని అడుగున్నరలోతున తొలగించాలి. అర అడుగు మందంతో కాంక్రీటు బెడ్ వేయాలి. దానిపై అడుగు మందంతో, నాణ్యమైన సిమెంటు కాంక్రీటు మిశ్రమంతో రోడ్డును నిర్మించాలి. గుత్తేదారు మాత్రం మట్టిని రెండు అంగుళాలు తొలగించి అందులో కాంక్రీటును అలికారు. ఐఎస్ సదన్ డివిజన్లో గతేడాదిలో జరిగిన గణేశ్ నిమజ్జన వేడుకల కోసం సింగరేణి గుడిసెలు వాంజే గృహాల వద్ద సీసీ రోడ్లకు టెండర్లు పిలిచారు. పని జరగకుండానే పూర్తయినట్లు ఇంజనీర్లు రికార్డులను సృష్టించారు. నకిలీ సంతకాలతో క్యూసీ సర్టిఫికేట్లను తయారు చేశారు. వాటి ఆధారంగా గుత్తేదారుకు రూ.8,93,229లు చెల్లించారు. హైదర్ గూడ ప్రధాన రహదారిపై కేఫ్ బహర్ రోడ్డులో ఇటీవల ప్రధాన అంచుల్లో సీసీ రోడ్డు నిర్మాణ పనులు జరిగాయి. అది రెండు, మూడు అంగుళాల మందంతోనే పూర్తయింది. ఇలాగే నగరంలో ఎటా జరిగి బోనాలు, గణపతి నిమజ్జనోత్సవం, బక్రీద్, రంజాన్ ఏర్పాట్లు, తదితర ఉత్సవాల కోసం చేపట్టే కాలిబాటలు, సీసీ రోడ్ల పనుల్లో దోపిడీ జరుగుతోంది. నాణ్యత నియంత్రణ విభాగం అవినీతిమయం కావడం, ముఖ్య ఇంజనీరు కార్యాలయం సరైన చర్యలు తీసుకోకపోవడంతో.. కింది స్థాయిలో యథేచ్ఛగా దోపిడీ జరుగుతోంది.

క్షేత్రస్థాయిలో పరిశీలించకుండానే..

జీహెచ్ఎస్ఐ ఆధ్వర్యంలో చేపట్టే రూ.5లక్షల లోపు విలువైన ఇంజనీరింగ్ పనులకు క్యూసీ డ్రువీకరణ అవసరం లేదు. అంతకుమించితే వర్క్ ఇన్స్పెక్టర్, సహాయ ఇంజనీరు డ్రువీకరణలతో పాటు.. నాణ్యత ప్రమాణాలను తనిఖీ చేసే థర్డ్ పార్టీ, ఫోర్త్ పార్టీ, డబ్బూఎంఎస్ (వర్క్ మాడ్యూల్ సిస్టమ్)లో భాగంగా సంబంధిత జోనల్ కమిషనర్ లేదా ఉపకమిషనర్ తనిఖీ నివేదికలు ఉండాల్సిందే. వాటిని చూశాకే కార్యనిర్వాహక ఇంజనీరు బిల్లులను ఆమోదించి, ఆర్థిక విభాగానికి పంపిస్తారు. కొందరు గుత్తేదారులు నకిలీ క్యూసీ సర్టిఫికేట్లను సృష్టిస్తున్నారని ఆ విషయం బల్లియా అధికారులకు తెలిసినా నోరు మెదపట్టేదు. వారికి వాటాలు వెచ్చిస్తుందనే ఫిర్యాదు చేయబ్బేదనే విమర్శలొస్తున్నాయి. క్షేత్రస్థాయిలో జోనల్, సర్కిల్ కమిషనర్లు తిరగకపోవడంతో.. ఇంజనీర్లకు డబ్బూఎంఎస్ రిపోర్టు కూడా నులుపుగా లభిస్తోంది. అడుగడుగునా లంచాలు, నిర్లక్ష్యంతో నిండిన ఇంజనీరింగ్ వ్యవస్థపై కమిషనర్ దృష్టి పెట్టాలని, ప్రజాధనాన్ని లూటీ చేస్తోన్న కేటుగాళ్లకు అడ్డుకట్ట వేయాలనే డిమాండ్ వ్యక్తమవుతోంది.

న్నారు. ఈ క్రమంలో దళారులు ఇంజనీరింగ్, మెడిసిన్, వ్యవసాయ కోర్సులు చేసేందుకు ఆసక్తి చూపుతున్న విద్యార్థుల వివరాలను సేకరించి వారి తల్లిదండ్రులకు ఫోన్ చేసి టేరసారాలు చేస్తున్నారు. డిమాండ్ ఉన్న కోర్సుల్లో సీటు గ్యారంటీ అంటూ ప్రకటనలు గుప్పిస్తున్నారు. అదాన్నో ఇస్తే సీటు రిజర్వు చేస్తామంటూ మాయ చేస్తున్నారు. ఇటీవల ఈ తరహా ఫిర్యాదులు ఎక్కువ కావడంతో పోలీసులు మాయగాళ్లను పట్టుకునేందుకు దృష్టిసారించారు.

కొన్ని ఘటనలు..

నగరానికి చెందిన ప్రైవేటు ఉద్యోగి తన కూతుర్ని ఉన్నత చదువులకు అమెరికా పంపాలనుకున్నారు. ఎంఎస్ పూర్తిచేయటమే కాకుండా కొలుపు ఇప్పించే బాధ్యత తనదేనంటూ అదాన్నోగా రూ.2.5లక్షలు తీసుకొని జారుకున్నాడు.గతంలో మెడికల్ సీటు ఇప్పిస్తామంటూ ఒక మూరా ఎంటీబీఎస్ సీటుకు రూ.50లక్షల నుంచి రూ.కోటిన్నర వరకూ పనులు చేసింది. అధికారులు ఈ వ్యవహారాన్ని బట్టబయలు చేశారు. అల్వాల్లోని ప్రముఖ విద్యాసంస్థలో పనిచేస్తున్న ఉద్యోగి విద్యార్థులకు విదేశాల్లో ఉద్యోగ అవకాశం కల్పిస్తానంటూ పెద్దపత్తున డబ్బు పనులు చేసినట్లు బాధితులు పోలీసులకు ఫిర్యాదు చేశారు. గతేడాది సికింద్రాబాద్కు చెందిన కన్సల్టెన్సీ విదేశాల్లో ఉద్యోగాలు ఇప్పిస్తామంటూ 100 మంది విద్యార్థుల నుంచి రూ.కోట్లు పనులు చేసింది. యాత్రలోని ఉద్యోగాల పేరిట నకిలీ కాలేటెల్స్ని ఇచ్చి ముఖం చాటేసింది. మాదాపూర్లో సాఫ్ట్ వేర్ ఉద్యోగాలంటూ ఇద్దరు యువకులు ఆన్లైన్ పరీక్ష, ఇంటర్వ్యూలు నిర్వహించారు. కాలేటెల్ పంపి ఒక్కొక్కరి నుంచి రూ.2- 3లక్షలు పనులు చేశారు. బాధితులు కంపెనీల్లో చేరేందుకు వెళ్లి మోసపోయినట్లు గ్రహించారు. తాజాగా గచ్చిబౌలిలోని ఐటీ సంస్థ సుమారు 200 మందిని ఉద్యోగంలోకి తీసుకుంటామంటూ రిజిస్ట్రేషన్, ఇన్సూరెన్స్ పేరిట ఒక్కొక్కరి నుంచి రూ.లక్ష తీసుకున్నట్లు సమాచారం. నెలల గడుస్తున్నా ఉద్యోగం రాక బాధితులు ఆందోళనకు గురవుతున్నారు.

మూడు నెలల కోటా.. ఒకేసారంట

గోదావరిఖని : వచ్చేది వర్షాకాలం కావటంతో భారీ, ముసురు వానలతో ఇళ్లలో నుంచి బయటకు వెళ్లేని పరిస్థితి ఉంటుంది. ఈ నేపథ్యంలో రాష్ట్ర ప్రభుత్వం రేషన్ లబ్ధిదారులకు ఒకేసారి మూడు నెలల కోటా బియ్యం పంపిణీ చేసేందుకు నిర్ణయం తీసుకుంది. ఈ మేరకు జూన్, జులై, ఆగస్టు నెలలకు సంబంధించిన సన్నబియ్యం కోటాను లబ్ధిదారులకు సరఫరా చేసేందుకు అధికారులు గోదాముల నుంచి డిలెర్లకు సరఫరా చేసేందుకు నిర్ణయమవుతున్నారు. జూన్ 1 నుంచి 30 వరకు సమీపంలోని డిలెర్ల నుంచి మూడు నెలలకు సంబంధించిన బియ్యం ఒకేసారి తీసుకెళ్లవచ్చు. డిలెర్ల వద్ద ఉన్న ఈ-పాస్ యంత్రంలో మూడుసార్లు బయోమెట్రిక్ లేదా ఐరిస్ గుర్తింపు వేసి కోటా పొందాలి. జూన్ 1 నాటికి డిలెర్లకు బియ్యం చేరే విధంగా గోదాముల అధికారులు దృష్టి పెట్టారు. జిల్లాలోని సుల్తానాబాద్, మంథని, పెద్దపల్లి ఎంఎల్ఎస్ కేంద్రాల నుంచి ప్రాంతాల వారీగా డిలెర్లకు మూడింతల కోటా బియ్యం పంపించేందుకు చర్యలు



తీసుకున్నారు.

11 వేల టన్నులు సరఫరా

జిల్లాలో 413 రేషన్ డిలెర్లు ఉండగా.. నెలనెలా 3,800 టన్నుల బియ్యం సరఫరా చేసేవారు. ఈసారి మూడు నెలలకు సంబంధించిన కోటా పంపిణీ చేయాలి ఉండటంతో మొత్తం 11,400 టన్నుల బియ్యాన్ని సరఫరా చేయనున్నారు. కొత్తగా 11 వేల కొత్త కార్డులు మంజూరు చేశారు. వీరికి ఎప్పుడీ నుంచి బియ్యం సరఫరా చేస్తారో అనే దానిపై స్పష్టత రావాల్సి ఉంది.

డిలెర్లకు నిల్వ కష్టాలు

ఒకేసారి మూడు నెలల బియ్యం పంపిణీ చేయటంతో రేషన్ డిలెర్లకు ఉన్న దుకాణాల్లో నిల్వ చేసుకోవడానికి స్థలం సరిపోయే అవకాశం లేదు. ఇతర ప్రాంతాల్లో నిల్వ చేసుకోవడానికి అవకాశం ఇవ్వాలని వారు కోరుతున్నారు. నిబంధనల ప్రకారం లబ్ధిదారులకు పంపిణీ చేసే రేషన్ డిలెర్ల దుకాణాల్లోనే కోటా మొత్తాన్ని నిల్వ చేసుకోవాలి. నెలనెలా పంపిణీ చేసే బియ్యం నిల్వకు డిలెర్లకు ఇబ్బంది లేదు. ఈసారి ఒకేసారి మొత్తం మూడు నెలలకు సంబంధించిన కోటా విడుదల చేయడం ద్వారా తమకు ఇబ్బంది ఉంటుందని డిలెర్లు అధికారుల దృష్టికి తీసుకెళ్లారు. ప్రభుత్వం నుంచి వచ్చిన ఆదేశాల మేరకు మూడు నెలలకు సంబంధించిన కోటాను ఒకేసారి డిలెర్లకు పంపించేందుకు చర్యలు తీసుకుంటున్నామని జిల్లా ఏడీఎం సర్పంచరెట్టి తెలిపారు.

మొదటి దఫాలోనే నిండిన గది

ఇక్కడ కనిపిస్తున్న గోదావరిఖనిలోని రేషన్ దుకాణం పరిధిలో 416 కార్డులున్నాయి. నెల కోటా 75 క్వింటాళ్లు. ప్రస్తుతం మూడు నెలల కోటా కింద ఒకేసారి 225 క్వింటాళ్ల బియ్యం నిల్వ చేసుకోవడానికి సౌకర్యం లేదు. మొదటి దఫాగా 110 క్వింటాళ్లు సరఫరా చేశారు. వీటితోనే గది మొత్తం నిండిపోయింది. ఇంకా సగం కోటా రావాల్సి ఉంది. ఎక్కడ నిల్వ చేయాలని డిలెర్ ఆందోళన చెందుతున్నాడు.

ఇసుక మేట.. కాగుల వేట

ముత్తారం: అనుమతులకు విరుద్ధంగా పట్నా భూముల్లో ఉన్న ఇసుక మేటలను అక్రమంగా తరలిస్తున్నా చర్యలు తీసుకోవడంలేదు. అడిగిందే తడవుగా అనుమతులు మంజూరు చేసిన నదరు అధికారులు క్షేత్రస్థాయిలో అక్కడ ఏం జరుగుతుందో పట్టించుకోవడంలేదు. పంటలు పండే పొలాలు కన్నా ఇసుక మేటలు వేసిన భూములకు ప్రస్తుతం డిమాండ్ అధికంగా ఉంది. ఎకరానికి భారీగా చెల్లించడానికి దళారులు ముందుకు వస్తుండటంతో అన్నదాతలు అందుకు అంగీకరిస్తున్నారు. గతంలో ఖమ్మంపల్లిలో జరగగా.. ఇప్పుడు ముత్తారం మండలం ఓడేపల్లిలో అక్రమ ఇసుక మేటల తరలింపునకు అడ్డు లేకుండా పోతుంది. కొంతమంది దళారులు భూములను కొలుకు తీసుకొని డబ్బులు చెల్లించకుండా ఇబ్బంది పెడుతుండటంతో.. రైతులు ఇసుక తొలగింపును అడ్డుకున్న సంఘటనలు ఖమ్మంపల్లిలో గతంలో జరిగాయి.



అనుమతులకు మించి..

దళారులు అనుమతి పొందినచోట కాకుండా పక్కనున్న భూముల్లో అక్రమంగా ఇసుక తరలిస్తూ వ్యాపారం చేసుకుంటున్నారు. రెవెన్యూ అధికారులు నిర్ణయించిన హద్దుల వరకు మాత్రమే తరలించాల్సి ఉండగా.. ఇష్టాకాంక్షగా వ్యవహరిస్తున్నారు. అధిక లోదుతో లారీలలో తరలిస్తున్నారు. ఇసుక మేటలున్న పొలాలు పక్కనే ఉన్న మానేరులోనూ తవ్వకాలు జరుపుతున్నారు. ఈ తరగమంతా డిజీఎంసీ అధికారుల కనుసన్నల్లోనే జరుగుతుందని గ్రామస్థులు ఆరోపిస్తున్నారు. ఈ దండాతో భాగ్యజిల్లాలు అడుగుంటిపోతున్నాయని రైతులు ఆవేదన వ్యక్తం చేస్తున్నారు. నాణ్యతను బట్టి రూ.కోట్లలో.. మానేరు పరివాహక ప్రాంతాల్లోనే ఈ దండా ఎక్కువగా జరుగుతుండగా.. ఇసుక నాణ్యతను బట్టి దళారులు రూ.కోట్లలో దండుకుంటున్నారు. ముఖ్యంగా హైదరాబాద్ నుండి దళారులు వచ్చి ఇక్కడి ఇసుక క్యారీల్లో భాగస్వాములవుతున్నారు. రాత్రి, పగలు తేడా లేకుండా ఇష్టానుసారంగా తరలించడంతో.. గ్రామాల్లో రోడ్లు దెబ్బ తింటున్నాయని, ప్రమాదాలు జరిగే అవకాశాలున్నాయని భయందోళనకు గురవుతున్నారు. ఇప్పటికైనా అధికారులు స్పందించి ఈ అక్రమ దండాను అరికట్టాలని కోరుతున్నారు. దీనిపై మైనింగ్ ఏడీఎస్ చరవాణిలో సంప్రదింపగా అందుబాటులోకి రాలేదు.



హైదరాబాద్: భారాన ఎమ్మెల్యే కవిత వ్యవహారం అంతా ఫ్యామిలీ డ్రామా అని కేంద్ర మంత్రి బండి సంజయ్ అన్నారు. తెలంగాణలో కల్వకుంట్ల అర్జున్ క్రియేషన్ జరుగుతోందని ఎద్దేవా చేశారు. “భారానలో చార్పతా ఆట నడుస్తోంది. కల్వకుంట్ల సినిమాకు ప్రొడక్షన్ చేస్తున్నది కాంగ్రెస్. భాజపా-భారాన ఎప్పుడూ కలవవు. కవిత అరెస్టు జరగకుండా ఉండేందుకు మా పార్టీతో కలిసేందుకు ప్రయత్నించారు. అవినీతి భారానతో భాజపా కలవదు. కాంగ్రెస్-భారాన మాత్రమే కలిసి పనిచేశాయి.

తెలంగాణలో అత్యాధునిక గోశాలల ఏర్పాటు: సీఎం రేవంత్ రెడ్డి



హైదరాబాద్: రాష్ట్రంలో అత్యాధునిక గోశాలల ఏర్పాటు కోసం ప్రణాళికలు సిద్ధం చేయాలని అధికారులను ముఖ్యమంత్రి రేవంత్ రెడ్డి ఆదేశించారు. గోశాలల ఏర్పాటు కోసం కమిటీని

నియమించాలని తెలిపారు. రంగారెడ్డి జిల్లా మొయినాబాద్ మండలం ఎంకేపల్లిలో ఏర్పాటు చేయనున్న గోశాలకు సంబంధించిన డిజైన్లను నాలుగైదు రోజుల్లో ఖరారు చేయాలని చెప్పారు. రాష్ట్రంలో గోశాలల అభివృద్ధి, నిర్వహణ, సంరక్షణపై కమాండ్ కంట్రోల్ సెంటర్లో వివిధశాఖల అధికారులతో సీఎం సమీక్ష నిర్వహించారు. గోశాలల ఏర్పాటుపై కమిటీ అధ్యయనం చేసి.. గడువులోగా పూర్తి స్థాయి ప్రణాళిక రూపొందించాలని సీఎం స్పష్టం చేశారు. తొలి విడతలో పశు, వ్యవసాయ విశ్వవిద్యాలయాలు, కళాశాలలు, దేవాలయాలు భూముల్లో గోశాలలు ఏర్పాటు చేయాలని సూచించారు. ఇరుకుగా గోవులను బంధించినట్లుగా ఉండకూడదని, స్వేచ్ఛగా తిరిగేలా అత్యాధునిక సదుపాయాలతో నిర్మించాలని సీఎం స్పష్టం చేశారు. కనీసం 50 ఎకరాల్లో నిర్మించేందుకు వీలుగా స్థలాలను గుర్తించాలన్నారు. గోశాలల నిర్వహణలో ధార్మిక సంస్థలను భాగస్వామ్యం చేసి అంతం పరిశీలించాలని సూచించారు.

వెనుకబడిన వర్గాల సంక్షేమానికి కట్టుబడి ఉన్నాం: భట్టి విక్రమార్క

పాల్వంచ: ఎస్సీ, ఎస్టీ, బీసీల సంక్షేమానికి కాంగ్రెస్ ప్రభుత్వం కట్టుబడి ఉందని తెలంగాణ డిప్యూటీ సీఎం మల్లు భట్టి విక్రమార్క అన్నారు. ఆయా వర్గాలకు రాజకీయ అధికారం కల్పించేందుకు చిత్తశుద్ధితో ఉన్నామని చెప్పారు. భద్రాద్రి కొత్తగూడెం జిల్లా పాల్వంచలో నిర్వహించిన ఆదివాసీ కాంగ్రెస్ కార్యకర్తల సమ్మేళనంలో ఆయన మాట్లాడారు. దేశంలోని అన్ని రకాల వనరులను ఎస్సీ, ఎస్టీ, బీసీలకు ఇవ్వాలనేది కాంగ్రెస్ లక్ష్యమన్నారు. “వెనుకబడిన వర్గాలను దృష్టిలో పెట్టుకునే కాంగ్రెస్ ప్రభుత్వం సంక్షేమ పథకాలను రూపొందిస్తోంది. ఎస్సీ, ఎస్టీ, బీసీల కోసమే కాంగ్రెస్ ప్రభుత్వం భూగర్భ పరిమితి చట్టం చేసింది. భూమిలేని ఎస్సీ, ఎస్టీలకు భూములు పంపిణీ చేసింది. 6.70 లక్షల ఎకరాలను కాంగ్రెస్ ప్రభుత్వం పేదలకు పంపిణీ చేసింది. పేదలకు పంచిన భూములను వారు దుస్తుకోకుండా భారాన ప్రభుత్వం అడ్డుకుంది. గిరిజనుల భూమికి సాగునీటి కోసం



‘ఇందిరా సౌర గిరిజల వికాసం’ పథకాన్ని ప్రారంభించాం. దీనికోసం రూ.12,500 కోట్లు కేటాయించాం. 2013లో ఎస్సీ, ఎస్టీ సబ్ ప్లాన్ ను తీసుకొచ్చింది కాంగ్రెస్ ప్రభుత్వమే” అని భట్టి విక్రమార్క వివరించారు.

ఆపరేషన్ సిందూర్ పై మేం రాజకీయం చేయడం లేదు: మంత్రి ఉత్తమ్

హైదరాబాద్: వాయుసేనకు ఫైటర్ జెట్స్, ఆయుధాలు సరైన సమయానికి అందేలా కేంద్రం చర్యలు తీసుకోవాలని మంత్రి ఉత్తమ్ కుమార్ రెడ్డి అన్నారు. ఆపరేషన్ సిందూర్లో భారత్ ఎన్ని యుద్ధ విమానాలను కోల్పోయిందో ప్రజలకు సమాధానం చెప్పాలన్నారు. “రఫేల్ విమానాలు కూలాయని రాహుల్ చెబితే దేశ వ్యతిరేకులు అన్నారు. రఫేల్ విమానాలు కూలాయని సీడీఎస్ ఒక ఇంటర్వ్యూలో చెప్పారు. సీడీఎస్ వ్యాఖ్యలపై ఏం చెప్పారు..



ఆయన్ని దేశ వ్యతిరేకి అంటారా? పాకిస్థాన్ ఫైటర్ జెట్స్ ఎన్ని కూలాయో కూడా స్పష్టం చేయాలి. సరిపడా యుద్ధ విమానాలు లేవు.. ఇది దేశానికి మంచిది కాదు. ఆపరేషన్ సిందూర్ పై కాంగ్రెస్ రాజకీయం చేయడం లేదు. యుద్ధ విషయాలు ప్రపంచానికి



ములుగుల లాంగ్విలన్ 8 మంది మావోయిస్టులు

ములుగు: నిషేధిత మావోయిస్టు పార్టీకి చెందిన 8 మంది దళ సభ్యులు ములుగు జిల్లా ఎస్సీ డాక్టర్ శబరీష్ ఎదుట లొంగిపోయారు. లొంగిపోయిన వారిలో మావోయిస్టు డివిజన్లో కమిటీ సభ్యులు ఒకరు, ఏరియా కమిటీ సభ్యులు ఇద్దరు, పార్టీ సభ్యులు ముగ్గురు, మిలిషియా సభ్యులు ఇద్దరు ఉన్నారు. వీరంతా ములుగు జిల్లా ఎస్సీ అధ్యర్థంలో జనజీవన స్రవంతిలో కలిశారు.

భారత్తో వాణిజ్య ఒప్పందం ఎంతా దూరంలా లేదు: ట్రంప్

భారత్తో వాణిజ్య ఒప్పందం కుదిరే సమయం ఆసన్నమైందని అమెరికా అధ్యక్షుడు డొనాల్డ్ ట్రంప్ పేర్కొన్నారు. న్యూఢిల్లీలో ట్రంప్ దాదాపు 26శాతం సుంకాలను విధించిన సంగతి తెలిసిందే. దీనిపై ఒక ఒప్పందం కుదుర్చుకునేందుకు ఇరుదేశాలు చర్యలు జరుపుతున్నాయి. ఈక్రమంలోనే శుక్రవారం (స్థానిక కాలమానం ప్రకారం) ఎయిర్ ఫోర్స్ వన్లో విలేజ్ కులతో మాట్లాడుతూ ట్రంప్ ఈ వ్యాఖ్యలు చేశారు. భారత్తో టారిఫ్ చర్యలు గొప్పగా జరుగుతున్నాయని ట్రంప్ తెలిపారు. ఆ దేశంతో వాణిజ్య ఒప్పందం కుదుర్చుకోవడానికి చాలా దగ్గరగా ఉన్నామన్నారు. అంతేకాకుండా భారత్- పాక్ లు ఘర్షణలకు దిగితే వారితో వాణిజ్య ఒప్పందం చేసుకోవాలనే ఆసక్తి తనకు పోతుందని వ్యాఖ్యానించారు. ఈసందర్భంగా వాణిజ్య చర్యలు జరిపేందుకు పాకిస్థాన్ ప్రతినిధులు కూడా వచ్చేవారం వాషింగ్టన్ రాసున్నట్లు తెలిపారు. కాగా.. ఇప్పటికే ఇరుదేశాల మొదటి దశ డైలాక్ వాణిజ్య ఒప్పంద చర్యలు జరుగుతున్నాయి. కేంద్ర వాణిజ్య, పరిశ్రమల శాఖ మంత్రి పీయూష్ గోయల్ అమెరికా వాణిజ్య మంత్రి హెన్రీ వార్డ్ లుట్టిక్తో సమావేశమయ్యారు. ఈ ఏడాది సెప్టెంబరు-అక్టోబరు నాటికి తొలి దశ ఒప్పందాన్ని ఖరారు చేయాలనే లక్ష్యంతో ఉన్నారు. ఈ చర్యల్లో ప్రధానంగా పరస్పర మార్కెట్ల వినియోగం.. స్థానిక నిబంధనల అమలు, టారిఫ్ మినహాయింపులకు పరిమితులపై ఓ కొలిక్కి వచ్చే అవకాశం ఉంది. ఏప్రిల్లో ట్రంప్ పలు దేశాలపై టారిఫ్స్ మోత మోగించిన సంగతి తెలిసిందే. ఈక్రమంలోనే 90 రోజుల పాటు ఈ సుంకాల అమలుకు అమెరికా విరామం ప్రకటించింది. ట్రంప్ విధించిన సుంకాలపై చాలా దేశాలు ప్రతికార చర్యలకు దిగాయి. అయితే, భారత్ మాత్రం విధిస్తున్న ఆలోచించి.. ప్రతికార సుంకాలకు బదులుగా అగ్రరాజ్యంతో డైలాక్ వాణిజ్య ఒప్పందం కుదుర్చుకోవడంపై దృష్టిపారించింది. ఇటీవల ప్రధాని మోదీ అమెరికా పర్యటన సందర్భంగా ఇరుదేశాల మధ్య వాణిజ్య ఒప్పందానికి అడుగులు పడిన సంగతి తెలిసిందే. పరస్పర ప్రయోజనాలకు అనుగుణంగా ఒప్పందం చేసుకునేలా దేశాధినేతలు అంగీకారం తెలిపారు. ఈనేపథ్యంలోనే చర్యలు జరుగుతున్నాయి.



హైదరాబాద్: పీసీసీ అధ్యక్ష హెమాదాస్ ఉంటా మహేశ్ కుమార్ గౌడ్ చిల్లర వ్యాఖ్యలు చేస్తున్నారని మాజీ మంత్రి, భారాన ఎమ్మెల్యే హరీశ్ రావు విమర్శించారు.

భాజపా ఎంపీ ఈటల రాజేందర్ తో భారాన నేతలు రహస్యంగా సమావేశమయ్యారంటూ మహేశ్ కుమార్ గౌడ్ చేసిన వ్యాఖ్యలను ఆయన ఖండించారు. ఈమేరకు ‘ఎక్స్’ వేదికగా పోస్టు చేశారు. నేరుగా ఎదుర్కొనే ధైర్యం లేక దిగజారుడు రాజకీయాల

కేసీఆర్ కు ఒక కన్ను భారాన .. రెండో కన్ను జాగృతి సంస్థ: ఎమ్మెల్యే కవిత



హైదరాబాద్: తెలంగాణ ప్రజల గొంతుకగా తెలంగాణ జాగృతి సంస్థ పనిచేసిందని భారాన ఎమ్మెల్యే, తెలంగాణ జాగృతి అధ్యక్షురాలు కవిత అన్నారు. బంజారాహిల్స్ లో ఏర్పాటు చేసిన ‘తెలంగాణ జాగృతి’ సూతన కార్యాలయాన్ని ఆమె ప్రారంభించారు. అనంతరం మీడియాతో మాట్లాడారు. “కేసీఆర్, ఆచార్య జయశంకర్ స్ఫూర్తితో జాగృతి సంస్థ ఏర్పడింది. ఈ సంస్థను ప్రారంభించి 18ఏళ్లు అయింది. ఇప్పటి వరకు అశోక్ నగర్ లో జాగృతి కార్యాలయం ఉండేది.. ఇప్పుడు బంజారాహిల్స్ కు మార్చాం. ఇకపై ఇక్కడి నుంచే సంస్థ కార్యకలాపాలు కొనసాగిస్తాం. ఇన్నేక్షన్ ప్రయోజనంలో ఎందరో ఆశీస్సులు అందించారు. మేము చేసిన ఉద్యమాల వల్ల చాలా జీవోలు వచ్చాయి. గత పదేళ్ల కేసీఆర్ పాలనకు.. ఇప్పటి కాంగ్రెస్ పాలనకు ఎంతో తేడా ఉంది. సీఎం రేవంత్ రెడ్డి ఇప్పటికైనా ‘జై తెలంగాణ’ అనాలి. అమరవీరులకు నివాళులు అర్పించాలి. కనీసం రాష్ట్ర అవతరణ దినోత్సవం రోజైనా రేవంత్ రెడ్డి.. ‘జై తెలంగాణ’ అనాలి.

ఇంటిగ్రేటెడ్ స్కూల్స్ పేరుతో రేవంత్ రెడ్డి స్కామ్ చేస్తున్నారు



హైదరాబాద్: ఇంటిగ్రేటెడ్ స్కూల్స్ పేరుతో తెలంగాణ ముఖ్యమంత్రి రేవంత్ రెడ్డి స్కామ్ చేస్తున్నారని బీఆర్ఎస్ నేత ఆర్ఎస్ ప్రవీణ్ కుమార్ సంచలన వ్యాఖ్యలు చేశారు. ఇంటిగ్రేటెడ్ స్కూల్స్ నిర్మాణం తన అనుచరులకు ఇచ్చే విధంగా సీఎం రేవంత్ రెడ్డి ప్రయత్నం చేస్తున్నారని విమర్శించారు. రేవంత్ ప్రభుత్వ పాలనలో గురుకులాలు అధో:పాతాళానికి వెళ్తున్నాయని ఆక్షేపించారు. చాలామంది పేద పిల్లలు రోడ్డున పడాల్సిన పరిస్థితి వచ్చిందని ఆవేదన వ్యక్తం చేశారు. ఎస్సీ వర్గాల పట్ల బిఎస్ అలుగు వర్షిని వివక్ష చూపుతున్నారని మండిపడ్డారు. అందరికంటే పెద్ద మాదిగ, పెద్ద మాతానీ అని రేవంత్ రెడ్డి అంటారని.. కానీ పేద పిల్లలు టాయిలెట్స్ వాళ్లే కడుక్కోవాలని బిఎస్ అధికారితో ఎలా చెప్పిస్తారని ప్రశ్నించారు. ఎస్సీలు ఇంజనీర్లు, డాక్టర్లు కావాలని మాజీ సీఎం కేసీఆర్ గురుకులాలు ఏర్పాటు చేశారని గుర్తుచేశారు ఆర్ఎస్ ప్రవీణ్ కుమార్.

ఎస్సీ గురుకులాల పట్ల వివక్ష.. రేవంత్ ప్రభుత్వం ఎస్సీ గురుకులాల పట్ల వివక్షతో వ్యవహరిస్తోందని ఆర్ఎస్ ప్రవీణ్ కుమార్ ఆరోపించారు. తల్లిదండ్రులను కూర్చోబెట్టి మాట్లాడలేని అధికారులను సాంఘిక సంక్షేమ శాఖలో ఎందుకు నియమించారని ప్రశ్నించారు. గురుకుల విద్యార్థిని ఆగసార నందినికి గోల్డ్ మెడల్ వస్తే సీఎం రేవంత్ రెడ్డి ఎందుకు నగదు ప్రోత్సాహం ఇవ్వరని నిలదీశారు. గౌలిదొడ్డిలోని గురుకుల పాఠశాల సిబ్బందిని తొలగిస్తున్నారని చెప్పుకోవచ్చు. గౌలిదొడ్డిలో ఇంటర్ సెకండ్ ఇయర్ విద్యార్థులను బయటకు పంపాలని ఆదేశాలు ఇచ్చారని గుర్తుచేశారు. బీఆర్ఎస్ నేతలం గురుకుల బాట చేపడితే తమను లోపలికి రానివ్వలేదని మండిపడ్డారు.

చేయడం సిగ్గుచేటన్నారు. “బట్ట కాల్చి మీద వేసినంత మాత్రాన అబద్ధాలు నిజం కావు. మా పార్టీ నుంచి వెళ్లిన నేతలను వ్యక్తిగతంగా ఎప్పుడూ కలవలేదు. పెల్లిలోనో, చావులోనో కలిసిన సందర్భాలే తప్ప వ్యక్తిగతంగా కలవలేదు. మీరు విలువలు విస్మరించి రేవంత్ రెడ్డి బాటలో నే నడుస్తున్నారు. ఇలాంటి ఆరోపణలు మానుకొని స్థాయికి తగ్గట్లు వ్యవహరించాలి. ఎన్నికల సమయంలో ఇచ్చిన ఆరు గ్యారంటీలు, హామీల అమలుపై దృష్టిపెట్టాలి” అని హరీశ్ రావు తెలిపారు.

జూన్ 2న రాజీవ్ యువ వికాసం పథకం ఎందుకు తెస్తున్నారు. రాజీవ్ గాంధీకి తెలంగాణకు ఏం సంబంధం. తెలంగాణ యువ వికాసం అని ఉండాలి కానీ, రాజీవ్ యువ వికాసం అని ఉండకూడదు. కేసీఆర్ కు రెండు కళ్లలా పనిచేస్తాం.. ఒక కన్ను భారాన అయితే, రెండోది జాగృతి సంస్థ. కేసీఆర్ పై ఈగ వాలినా ఉరుకోం. కేసీఆర్ కు నోటీసులు ఇచ్చారంటే.. యావత్ తెలంగాణకు నోటీసులు ఇచ్చినట్లే. ఈ రాష్ట్రానికి ఆయన ఏం చేశారో ప్రజలందరికీ తెలుసు తెలంగాణ తెచ్చిన వ్యక్తికి నోటీసులు ఇస్తానా? అది కాళేశ్వరం కమిషన్ కాదు.. కాంగ్రెస్ కమిషన్. కేసీఆర్ కు కాళేశ్వరం కమిషన్ నోటీసులు ఇవ్వడాన్ని నిరసిస్తూ జూన్ 4న ఇందిరా పార్క్ వద్ద మహాధర్మాని నోటీసుల కుట్ర మొత్తం వివరిస్తాం.

గోదావరి-కావేరీ లింకేజీతో నదీ జలాలు తెలంగాణకు శాశ్వతంగా దూరమవుతాయి. బనకచర్ల ద్వారా ఏపీ ప్రభుత్వం నీళ్లు తీసుకుపోతుంటే రేవంత్ రెడ్డి ఏం చేస్తున్నారు? నదుల అనుసంధానాన్ని కేసీఆర్ వ్యతిరేకించారు. తుపాకుల గూడెం వద్ద రివర్ లింకేజీ ఉండాలని ఆయన సూచించారు. ఇచ్చిందల్లా వద్ద రివర్ లింకేజీ పెడతామని కేంద్రం చెప్పింది. జూన్ 2న నదీ జలాలపై సీఎం స్పష్టమైన ప్రకటన చేయాలి. అపెక్స్ కౌన్సిల్ సమావేశం పెట్టాలని డిమాండ్ చేయాలి” అని కవిత డిమాండ్ చేశారు. బంజారాహిల్స్ కార్యాలయంలో ఆచార్య జయశంకర్, కేసీఆర్ ఫోటోలతో తెలంగాణ జాగృతి బ్యానర్ పెట్టారు. కొత్త కార్యాలయంలో బీఆర్ఎస్ అంబెడ్గర్, ఆచార్య జయశంకర్, తెలంగాణ తల్లి, జ్యోతిబా ఫులే, సావిత్రిబాయి ఫులే విగ్రహాలతో పాటు అమరవీరుల స్థూపాన్ని ఏర్పాటు చేశారు.

ఇదేనా ఏఐసీసీ అగ్రనేత రాహుల్ గాంధీ రాజ్యాంగం చేతిలో పట్టుకుని చెబుతున్న రాజ్యాంగ సీతి అని ప్రశ్నించారు. సంపన్న వర్గాల పిల్లలకు ఒక రూల్ పేద పిల్లలకు ఒక రూలా అని ఆర్ఎస్ ప్రవీణ్ కుమార్ ప్రశ్నల వర్షం కురిపించారు.

డిగ్రీ కాలేజీల్లో ఒక్క అడ్మిషన్ కూడా కాలేదు.. ఎస్సీలకు బాయ్స్, గర్ల్స్ ఒకే చోట తరగతులు ఉండకూడదని ప్రభుత్వం అంటోందని.. అమ్యాయలకు భవనగిరిలో సైనిక స్కూల్ ఏర్పాటు చేస్తే దాన్ని ఎందుకు మూసివేశారని ఆర్ఎస్ ప్రవీణ్ కుమార్ ప్రశ్నించారు. రేవంత్ ప్రభుత్వం మొద్దు నిద్రపోతుందని విమర్శించారు. దేశంలో ఎక్కడా లేని విధంగా 30 గురుకుల మహిళా డిగ్రీ కాలేజీలను కేసీఆర్ ఏర్పాటు చేశారని గుర్తుచేశారు. ఈ రోజు డిగ్రీ కాలేజీల్లో ఒక్క అడ్మిషన్ కూడా కాలేదని అన్నారు. గురుకుల మహిళా డిగ్రీ కాలేజీలు మాతవదే విధంగా రేవంత్ రెడ్డి, అలుగు వర్షిని కుట్ర చేస్తున్నారని ధ్వజమెత్తారు. గురుకుల భవనాలు కట్టడానికి బీఆర్ఎస్ ప్రభుత్వం స్థలం ఇచ్చిందని గుర్తుచేశారు. గురుకుల ఇంటర్ కాలేజీల్లో విద్యార్థులు ఫెయిల్ అయితే ప్రభుత్వం ఎందుకు నష్టమెంటరీ ఫీజు కట్టలేదని ప్రశ్నించారు. గురుకులాల విద్యార్థులు రాష్ట్ర మంత్రి దామోదర రాజనర్సింహ దగ్గరకు వెళ్లే ఆయన ఏం చేయలేకపోయారని ఆర్ఎస్ ప్రవీణ్ కుమార్ వెల్లడించారు.

కేరీ టేకర్స్ తొలగించారు.. గురుకులాల అసిస్టెంట్ కేరీ టేకర్స్ ను అలుగు వర్షిని తొలగించారని ఆర్ఎస్ ప్రవీణ్ కుమార్ మండిపడ్డారు. బీఆర్ఎస్ హయాంలో గురుకులాల్లో సమ్మర్ క్యాంపులు పెట్టారని.. రేవంత్ రెడ్డి పాలనలో సమ్మర్ క్యాంపులను రద్దు చేశారని ధ్వజమెత్తారు. అందాల పోటీలకు వచ్చిన వారికి 30 తులాల బంగారం ఇవ్వడానికి రేవంత్ ప్రభుత్వానికి బడ్జెట్ వస్తుంది.. కానీ పేద పిల్లల చదువుకు మాత్రం బడ్జెట్ లేదా అని నిలదీశారు. గురుకులాల్లో టెబ్ సోర్సింగ్, పార్ట్ టైమ్ ఉద్యోగులకు జీతాలు ఇవ్వడం లేదని అన్నారు. మంత్రులు భట్టి విక్రమార్క, దామోదర రాజనర్సింహ, ఎస్సీ ఎమ్మెల్యేలు రేవంత్ రెడ్డిని ఎందుకు నిలదీయడం లేదని అడిగారు.

కాంగ్రెస్ లోని దళిత మంత్రులు, ఎమ్మెల్యేలు బానిస బతుకులు ఎందుకు బతుకుతున్నారని ప్రశ్నించారు. పేద ప్రజలపై బాధ్యత లేని అధికారులను వెంటనే తొలగించాలని డిమాండ్ చేశారు. గురుకులాలు రాష్ట్రంలో ప్రమాదంలో ఉన్నాయని హెచ్చరించారు. గురుకులాలను కాపాడుకోవాల్సిన అవసరం రాష్ట్రంలో ఉందని చెప్పారు. టాయిలెట్లను విద్యార్థులు కడగాలని ఆదేశాలు ఇచ్చిన అలుగు వర్షినిపై చర్యలు తీసుకోవాలని కోరారు. అలుగు వర్షిని వెంటనే సస్పెండ్ చేయాలని ప్రవీణ్ కుమార్ డిమాండ్ చేశారు.

